



कार्यालय नगर पालिक निगम रायगढ़ (छ.ग.)

स्वच्छता रैंकिंग से मिलेगी मुख्यमंत्री ट्राफी

उत्कृष्ट तीन नगर पालिका निगम के अधिकारियों व कर्मचारियों, नागरिकों व जनप्रतिनिधियों को मिलेगी ट्राफी

रायगढ़:—

स्वच्छ भारत मिशन के अंतर्गत भारत सरकार द्वारा स्वच्छता रैंकिंग जनवरी-फरवरी 2017 में प्रस्तावित है। इसमें उच्चतम रैंकिंग प्राप्त करने वाले तीन नगर पालिका निगम के अधिकारियों, कर्मचारियों सहित शहर के नागरिकों व जनप्रतिनिधियों को मुख्यमंत्री स्वच्छता ट्राफी से सम्मानित किया जाएगा।



स्वच्छ भारत अभियान के तहत आयुक्त श्री लोकेश्वर साहू के मार्गदर्शन में विभिन्न कार्य किए जा रहे हैं। पूर्व में हुए स्वमूल्यांकन में भी नगर निगम रायगढ़ को बेहतर अंक मिले हैं। इसे देखते हुए उच्चतम अंक प्राप्त करने वाले तीन नगर निगम की श्रेणी में आने का प्रयास किया जा रहा है। निगम आयुक्त श्री लोकेश्वर साहू ने स्वास्थ्य विभाग के अधिकारियों व कर्मचारियों को स्वच्छता गाइड के अनुसार हर छोटे पहलुओं पर ध्यान देने के निर्देश दिए हैं। स्वच्छता रैंकिंग के तहत सबसे ज्यादा अंक सालिड वेस्ट मैनेजमेंट व शौचालय उपयोग में है। सालिड वेस्ट मैनेजमेंट के लिए निगम प्रशासन द्वारा वृहद कार्ययोजना तैयार की गई है। आने वाले माह में

निगम क्षेत्र में सालिड वेस्ट मैनेजमेंट के कार्य करने की पूरी कोशिश की जा रही है। स्वच्छता रैंकिंग के लिए स्वच्छता सेल का गठन किया गया है। शासन के निर्देशानुसार उच्चतम अंक प्राप्त करने वाले तीन नगर निगम को मुख्यमंत्री स्वच्छता ट्राफी से सम्मानित किया जाएगा। इतना ही नहीं उच्चतम रैंक प्राप्त करने में सहायक सफाई कर्मचारियों, सुपरवाइजरो, जनप्रतिनिधियों, अधिकारियों स्वसहायता समूह, एनजीओ, रेसीडेंट वेलफेयर एसोसिएशन व अन्य नागरिकों को भी पुरस्कार प्रदान किया जाएगा। पुरस्कार चयन के लिए शासन ने समिति भी गठित कर दी है। समिति के अध्यक्ष महापौर और सचिव प्रभारी अधिकारी स्वास्थ्य होंगे। इसी तरह स्वच्छता प्रभारी एमआईसी सदस्य व आयुक्त नगर निगम समिति के सदस्य होंगे।

आज रायपुर में प्रेजेंटेशन

स्वच्छ भारत अभियान के तहत शासन द्वारा सभी 9 नगर निगम को प्रेजेंटेशन के बुलाया गया है। कार्यक्रम में स्वच्छ भारत अभियान के लिए तैयार कार्ययोजना का प्रेजेंटेशन होगा। प्रेजेंटेशन मुख्य रूप से स्वच्छ सिटी प्लान, डोर टू डोर कचरा कलेक्शन, यूजर चार्जस सहित 10 बिंदुओं पर होगा। प्रेजेंटेशन में आयुक्त श्री लोकेश्वर साहू व प्रभारी स्वास्थ्य अधिकारी श्री प्रवीण शर्मा शामिल होंगे।